




आ.व.२०७५/०७६ को नीति तथा कार्यक्रम



**यशोधरा गाउँपालिका
गाउँ कार्यपालिकाको कार्यालय
बैदौली कपिलवस्तु
२०७५**

यस गरिमामय सभाका सभाध्यक्ष

तथा गाउँ सभाका सदस्य ज्यूहरु,

यशोधरा गाउँपालिकाको यस गरिमामय गाउँ सभामा आ.व.०७५/७६ को नीति तथा कार्यक्रम प्रस्तुत गर्न पाउँदा हामी अत्यन्त हर्षित छौं ।राज्यको पुनः संरचना पछि जनताले अनुभूति गर्न सक्ने स्थानीय सरकारको रूपमा हामी निर्वचित भए पश्चात प्रथम बार्षिक नीति तथा कार्यक्रम र बजेट कार्यन्वयन अन्तिम चरणमा पुर्याउन लाग्दै गर्दा यस यशोधरा गाउँपालिकाको विकास र उन्नतिको लागि सकृय रूपमा अगाडि बढ्दै प्रभावकारी रूपमा दैनिक सेवा प्रवाह र विकास पथमा लाग्नु भएका सम्पूर्ण सभाका सदस्यहरुलाई धन्यवाद ज्ञापन गर्दछु ।लोकतान्त्रिक गणतन्त्र तथा स्वतन्त्रताको निम्ती अन्दोलनका क्रममा आफ्नो रगतले मातृ भूमिलाइ उर्वरा गर्नु हुने बीर शहीदहरु प्रति भावपूर्ण श्रद्धाञ्जली अर्पण गर्दछु ।

अध्यक्ष एवं सदस्य महानुभावहरु

आ.व.२०७५-७६ को नीति तथा कार्यक्रम तर्जुमाका सैद्धान्तिक आधारहरु

१. नेपालको संविधान,२०७२
- २.स्थानीय सरकार संचालन ऐन, २०७४
- ३.संघीय तथा प्रदेश सरकारका नीति तथा कार्यक्रमहरु
- ४.स्थानीय तहको योजना तथा बजेट तर्जुमा दिग्दर्शन २०७४
- ५.संघीय मामिला तथा सामान्य प्रशासन मन्त्रालयबाट प्राप्त मार्गदर्शन तथा निर्देशनहरु
- ६.वडा भेलाबाट प्राप्त योजनाहरु
- ७.राजनितिक दल, विषयगत शाखाहरु, निजी क्षेत्र तथा नागरिक समाजबाट प्राप्त सुझावहरु
- ८.बजेट तथा योजना तर्जुमा समितिको सिफारिस
- ९.राजस्व परामर्श समितिको सुझाव
- १०.संघीय र प्रदेश सरकारको आ.व.२०७५-७६ को बजेट वक्तव्य
- ११.यशोधरा गाउँपालिकाको एकीकृत विकास योजनाको प्रारम्भिक प्रतिवेदन ।
- १२.स्थानीय तहका विभिन्न कानूनहरु ।
- १३.एकीकृत सम्पत्ति कर आ.व.०७५-७६
- १४.समय समयमा व्यक्त प्रतिबद्धताहरु ।

कृषि, उद्योग, व्यापार र पर्यटन क्षेत्रबाट आर्थिक बृद्धि गर्दै विकासका सबै पूर्वाधार निर्माण गरी समृद्ध गाउँपालिका निर्माण गर्ने दीर्घकालिन सोच, चिन्तन सहित विकासका सबै चरणहरूमा जनताको अर्थपूण सहभागीत सहित सन्तुलित र चौतर्फी विकासको लागि यशोधरा गाउँपालिकाको एकीकृत विकास योजना (गुरु योजना) अनुसरण गर्दै गाउँपालिकाले “ शान्ती सुरक्षा र समावेशी यशोधरा गाउँपालिकाको आर्थिक समाजिक वृद्धि” भन्ने मुल नाराका साथ आ.व.२०७५-०७६मा निम्न अनुसारको नीति अलम्वन गर्नेछ ।

पूर्वाधार तथा भौतिक विकास सम्बन्धी नीति:

1. पूर्वाधार कार्यमा जनपरिचालन र जन सहभागीतामा आधारित कार्यक्रमलाई प्राथमिकताका साथ संचालन गरिनेछ ।
2. यस गाउँपालिकालाई स्वास्थ्य सेवा केन्द्रका रूपमा विकास गर्न सामुदायिक अस्पताल, बर्थिङ सेन्टर एम्बुलेन्स संचालन गर्न दातृ निकाय, सरकारी तथा गैर सरकारी संघ संस्था, निजी क्षेत्रलाई आकर्षित र प्रोत्साहित गरिनेछ । त्यस्तो कार्यका लागि सडक, खानेपानी, जस्ता न्यूनतम पूर्वाधार निर्माणका लागि सहयोग गर्ने नीति अलम्वन गरिनेछ ।
3. गाउँपालिकाको भौगोलिक सूचना प्रणाली GIS योजना कार्यन्वयनमा ल्याइनेछ ।
4. भौतिक पूर्वाधार तथा संरचनाहरूको गुणस्तर कायम गरिने कार्यलाई प्रभावकारी रूपमा बनाउन उपभोक्ता समिति तथा अनुगमन समितिलाई प्रभाकारी बनाइनेछ ।
5. बैकल्पिक उर्जाको रूपमा सौर्य उर्जा शुन्य फोहरमैलाको रूपमा बायोग्यासको विकास गरिने नीति लिइएको छ ।
6. गाउँपालिकाको पहिचान दिने, रोजगारी र स्वरोजगारीता सृजना गर्ने स्थानीय साधनको अधितम प्रयोग गर्ने योजना कार्यक्रमलाई प्राथमिकता दिइ गरिबी न्यूनीकरण एवं समावेशी विकासबाट सामाजिक विभेद कायम गर्दै जाने नीति लिइनेछ ।
7. वडा कार्यालयको जग्गा तथा भवन नभएको ठाँउमा क्रमशः वडा कार्यालयहरूको लागि जग्गाको व्यवस्था तथा भवन निर्माण गरिने नीति लिइएको छ ।
8. पुरानो बजारलाई क्रमशःसुधार गरि सडक व्यवस्थित गर्न साथै ढल तथा नालीको व्यवस्था गरिनेछ ।
9. यस यशोधरा गाउँपालिकामा एक व्यवस्थित यातायात बसपार्क तथा देशको मुख्य मुख्य शहर संग जोड्न बस सेवा संचालन गर्न नीति लिइनेछ ।

10. पूर्वाधार निर्माण गर्दा महिला मैत्री, बालमैत्री तथा अपांडमैत्री भवन निर्माण गर्ने नीति लिइनेछ ।
11. सार्वजनिक जग्गा संरक्षण गरि अतिक्रमण हुन नदिन आवश्यक व्यवस्था मिलाइने छ।
12. गाउँपालिकामा रिड रोड सम्भाव्यता अध्ययन गरि यसै आ.व.मा निर्माण प्रक्रिया शुरु गरिने छ।
13. कुलो तथा नदि नियन्त्रण र कटानको समस्यालाई समाधान गर्दै नदि किनारमा हरित सडक निर्माण गर्ने कार्यको सम्भाव्यता अध्ययन गरिने छ।सो कार्यको लागी प्रदेश तथा संघिय सरकार संग समेत अनुरोध गरिने छ।

सुशासन प्रवर्धन,संगठन विकास र कार्यालय व्यवस्थापन सम्बन्धी नीतिहरु:

1. यशोधरा गाउँपालिकाको कार्यलाई प्रभाकारी जनमुखी, जवाफदेहीता, पारदर्शिता, मितव्ययीत तुल्याउन कार्यबोझ तथा समयानुकुल व्यवस्थापनको लागि कर्मचारी संगठन विकासको नीति लिइनेछ ।
2. गाउँपालिकाको वस्तु स्थिती झल्कने श्रोत नक्सा, आवधिक गाउँविकास योजना,जातिगत तथ्याडक यसै आ.व. देखि तयार गरिनेछ ।
3. गाउँबासीहरुका लागि आधुनिक सेवा प्रवाहमा उत्कृष्ट कार्य गर्ने गाउँपालिकाको कार्य प्रकृति अभिलम्बन गर्न कर्मचारीहरुलाई अध्ययन भ्रमणका लागि अवसर प्रदान गरिनेछ ।
4. जन साहभागीतामुलक तथा नतिजामुखी सार्वजनिक सेवा प्रवाहका निम्ती संघीय मामिला तथा स्थानीय विकास मन्त्रालय एवं जिल्ला समन्वय समितिसंग गरिएको कार्य सम्पादन सम्झौता अनुरूप भू-उपयोग कार्यक्रम, भवन अचार संहिता, सडक मापदण्ड, राजस्व परिचालन, पूर्ण खोप घर भित्रको प्रदुषित धुवा रहित कार्यलाई अगाडी बढाइनेछ ।
5. गाउँपालिकाको प्रशासनिक तथा संगठनिक संरचना र संस्थागत प्रणालीलाई चुस्त दुरुस्त, विश्वाशनियता, क्षमतायुक्त र प्रभावकारी बनाउदै अत्यावश्यक रिक्त दरबन्दीहरुमा उपयुक्त प्रक्रियाबाट पदपुर्ति गरिनेछ ।
6. उत्कृष्ट कार्य गर्ने गाउँपालिकाका करदाता, उपभोक्ता समिति, संचारकर्मी,लाइ पुरस्कृत गर्ने नीति लिइएको छ ।
7. सूचना प्रविधि प्रयोग गरि गाउँपालिकाको सूचनाहरुलाई पारदर्शि बनाउन गाउँपालिकाको वेब साईट तथा सामाजिक संजाल मार्फत थप व्यवस्थीत गरिनेछ ।

8. सार्वजनिक स्थानमा जुवातास, मदिरा, लागु औषधको करोबार तथा सेवन गर्ने होहल्ला गर्ने प्रवृत्तिलाई न्युनीकरण गर्न प्रहरी प्रशासन सँग समन्वय गरि सामाजिक वातावरणलाई सुशासन युक्त बनाउने नीती लिइनेछ ।

सूचना तथा संचार सम्बन्धी नीति:

1. यस गाउँपालिका अन्तर्गत सम्पूर्ण विषयवस्तुको प्रकाशन तथा प्रसारण लगायतका कार्यहरूको लागि संचार कार्यन्वयनमा ल्याउनेछ ।
2. कार्यालयमा आउने सेवा ग्राहीहरूलाई सूचनाको पहुचको लागि Free WiFi को व्यवस्था गरिनेछ ।
3. गाउँपालिकाको कार्यालय तथा वडाहरूको नागरिक वडा पत्र व्यवस्थाको लागि डिजिटल प्रविधिलाई सहज पहुच हुने गरि व्यवस्था मिलाउनेछ ।
4. छिटो छरितो , सार्वसुलभ बनाउन आवश्यक साफ्टवेयरहरूको व्यवस्था यसै आ.व. देखि प्रयोगमा ल्याउनेछ ।
5. गाउँ सभा, कार्यपालिका, विषयगत समितिहरूबाट हुने निर्णय तथा क्रियाकलाप र मासिक प्रगति प्रतिवेदनहरूलाई वेब साईट मार्फत प्रकाशित गरि अनिवार्य रूपमा नागरिकको सूचनामा पहुच हुने गरि व्यवस्था मिलाउने छ ।
6. गाउँका कार्यक्रम तथा सूचनाहरू सम्पूर्ण जनतामा पुर्याउन र पारदर्शिता कायम गर्न संचार माध्यमहरू एफ.एम. पत्रपत्रिका तथा सामुदायिक टेलिभिजनहरू संग सहकार्य गरि कार्यन्वयनमा ल्याउनेछ।

मानव संसाधन सम्बन्धी नीति:

1. गाउँपालिका कार्यालय, वडा कार्यालय र विषयगत शाखा कार्यालयहरूको कर्मचारीहरूमा चैन अफ कमाण्ड को सेवाग्राही प्रति उत्तरदायी तथा जवाफदेहिता र कर्मचारी आचारसंहिता निर्माण गरि लागु गरिनेछ । कार्यरत कर्मचारीहरूको आचारसंहिता बनाई कार्यन्वयन गरिने व्यवस्था मिलाइनेछ ।
2. कर्मचारीहरूलाई समय सापेक्ष विभिन्न सीप मुलक तालिम कार्यक्रम संचालन गरिने नीति लिइनेछ।
3. मुस्कान सहितको सेवा (Service With Smile) कर्मचारी तथा जन प्रतिनिधिहरू जनताका सेवक हुन भन्ने अनुभुति हुने खालको सेवा प्रवाह गरिनेछ ।
4. कर्मचारीहरूको कार्यसम्पादन मुल्याङकन गरी उत्कृष्ठ काम गर्ने कर्मचारीहरूलाई पुरस्कृत गर्ने नीति लिइने छ ।

मर्यादा पालन सम्बन्धी नीति:

1. गाउँ सभा संचालन कार्यविधि २०७४ मा उल्लेख मर्यादा पालन सम्बन्धी विविध विषयहरूलाई कडाईका साथ पालनामा जोड दिनेछ ।
2. जन निर्वाचित पदाधिकारीहरूका लागि बनाइएको आचारसंहिता कडाईका साथ लागु गरिनेछ ।

सामाजिक विकास तर्फ अवलम्बन गरिने नीतिहरू:

1. गाउँपालिकाबाट विभिन्न संघसंस्थाहरूलाई प्रदान गरिने कार्यक्रमहरूको सार्वजनिक परिक्षण प्रतिवेदन गाउँपालिकामा पेश गर्न लगाइने व्यवस्था मिलाइनेछ तथा कार्यक्रमहरूको सार्वजनिक गरिने नीति लिइनेछ।
2. महिला, बालबालिका तथा अन्य लक्षित वर्गलाई प्रत्यक्ष फाइदा पुग्ने खालका आयोजनाहरूलाई प्राथमिकता दिइने छ ।
3. विकास आयोजनाको संचालनमा महिलाहरूलाई अनिवार्य सहभागी गराउने नीति लिइनेछ ।
4. हरियाली प्रवर्धन गर्ने कार्यलाई प्रभाकारी रूपमा संचालन गरिनेछ ।
5. गाउँपालिका भित्र कार्यरत राष्ट्रिय तथा अन्तराष्ट्रिय गैर सरकारी संघ संस्थाहरू संग आवश्यक समन्वय गरि सामाजिक परिचालन र विकास निर्माणमा सहकार्य गरिनेछ ।
6. शिक्षा र प्राथमिक स्वास्थ्य सेवालाई प्रभावकारी र न्यायोचित बनाइनेछ ।
7. गाउँ स्तरमा लक्षित विकासका कार्यहरू संचालन गर्न समन्वय समितिहरू गठन गरि कार्य संचालनको प्रक्रिया अगाडी बढाइनेछ र तिनिहरूको क्षमता विकास सम्बन्धी कार्य अगाडी बढाइनेछ ।
8. समग्र कृषि उत्पादन र बजारीकरणलाई प्रोत्साहित गरिनेछ ।
9. सामाजिक परिचालन, समावेशी र मुल प्रवाहीकरणमा जोड दिनेछ ।
10. महिला, बालबालिका, दलित, आदीवासी जनजाती, जेष्ठ नागरिक, मधेशी, मुस्लिम, अपाडता भएका तथा पिछडिएका वर्गलाई सामाजिक परिचालनको माध्यमद्वारा सशक्तिकरण र आर्थिक विकासका कार्यक्रमहरू संचालन गरिनेछ साथै उक्त कार्यक्रम गैरसरका संस्था, महिला समूह, आमा

समूह आदिवासी जनजाती, दलित सामुदायका समूह संस्थाहरूसंग सहकार्य गरि कार्यक्रम संचालन गरिनेछ ।

११. बालमैत्री स्थानीय शासनको रुपमा विभिन्न कार्यक्रम संचालन गरिनेछ ।

12. भिन्न क्षमता भएका नागरिकहरूका लागि विभिन्न कार्यक्रमहरू संचालन गरिनेछ ।

13. बालविवाह न्यूनीकरणका लागि अभिभावकहरूलाई चेतनामुलक कार्यक्रम प्रभावकारी रुपमा संचालन गरिने नीति लिइएको छ ।

14. महिला साशक्तीकरण, समानता, आत्मा निर्भरता का लागि आय आर्जन तथा सीपमुलक तालिम तथा कार्यक्रमहरू संचालन गरि महिला क्षमता विकास लागि नीति लिनेछ ।

15. घरेलु हिंसा तथा लैंगिक विभेद न्यूनीकरणका गर्न विशेष कार्यक्रम संचालन गरिनेछ ।

शिक्षा र संस्कृति सम्बन्धी नीति:

१. गरीबीको रेखामुनी रहेको कुनै परिवारको सदस्यले माध्यमिक शिक्षामा A+ ल्याउने छात्र छात्रालाई प्राविधिक शिक्षा अध्ययनको लागि आर्थिक सहयोग गरिनेछ ।

2. कला संस्कृतिको विकास र संरक्षण गरिनेछ ।

3. गाउँपालिका भित्रका शैक्षिक संस्थाहरूको शैक्षिक गुणस्तर सुधार्न कार्यक्रम संचालन गरिनेछ ।

4. प्रारम्भिक बालविकास केन्द्रहरूको पूर्वाधार निर्माण कार्यलाई निरन्तरता दिइनेछ । यस कार्यमा दातृ निकाय संगको साझेदारीलाई निरन्तरता दिने नीति लिइएको छ ।

5. बालमैत्री शिक्षण विधि, निरन्तर विद्यार्थी मुल्याङ्कन जस्ता क्रियाकलापबाट सिकाई उपलब्धी वृद्धि गराउने कार्यलाई अनुगमन द्वारा जोड दिने छ ।

6. विद्यालयहरूमा स्वास्थ्य तथा पोषण कार्यक्रम मार्फत विद्यालयको सरसफाई, भौतिक तथा वातावरण, जोखिम, न्यूनीकरण, स्वास्थ्य, सुरक्षित बनाउने तर्फ विशेष ध्यान दिइनेछ ।

७. शिक्षामा सबैको पहुँच वृद्धिका लागि गाउँपालिका भित्र रहेको शैक्षिक संस्थाहरूको गुणस्तर सुधार गर्नका लागि गाउँपालिका स्तरीय शिक्षक, अभिभावक, विज्ञहरूसँग छलफल गरी आवश्यक कार्यविधि तथा कार्यन्वयनमा जोड दिइनेछ ।

८. यशोधरा गाउँपालिका आधारभुत तह -४-१२_ उमेर सम्मका सामुदायिक विद्यालय संस्थागत विद्यालय, मदरसा, धार्मिक विद्यालय बालविकास केन्द्रहरूको शिक्षक तथ्याङ्क विवरण अनुसार पूर्ण भर्ना घोषणा गर्ने कार्यक्रम अगाडी बढाउने नीति लिनेछ ।

१. शिक्षकहरुको क्षमता विकास गर्नका लागि नवीनतम शिक्षण विधि, शैक्षिक समाग्री, निर्माण तथा प्रयोग विधी सम्बन्धी समय समयमा उचित कार्यक्रम संचालन गरिनेछ ।
११. अनौपचारिक शिक्षालाई कार्यान्वयन गर्न CLC लाई जिम्मेवार बनाइ पूर्ण साक्षर घोषणा गर्ने निती अवलम्बन गरिने छ।
१२. शिक्षा क्षेत्रमा काम गर्ने संघ संस्था, (NGO,INGO) हरुले कार्यक्रमलाई स्थानीय तह (शिक्षा)बाट अनुमोदन गराई गाउँपालिकाबाट स्वीकृत लिएर मात्र कार्यान्वयन गर्ने व्यवस्थाको लागु गरिनेछ ।
१३. गरिब जेहेन्दार विद्याथीहरु भय रहित वातावरणमा शिक्षा प्राप्त गर्ने अवसरका साथै छात्रवृत्ति प्रदान गरिने व्यवस्था मिलाइनेछ ।
१४. नेपालको संविधान बमोजिम मौलिक हकको रुपमा रहेको शिक्षा प्राप्तीको अधिकारलाई अनिवार्य र निः शुल्क कायम गर्न पहल गरिनेछ ।

स्वास्थ्य सम्बन्धी नीति:

- १-आधारभुत स्वास्थ्य सेवालाई गुणस्तरमा सुधार गरि क्रमश विशेषज्ञ सहितको सेवा सुरुवात गरिने छ। आधारभुत स्वास्थ्य सेवालाई निशुल्क गरिने छ।
२. संघिय सरकारको नीति अनुसार यसै वर्ष देखि १५ शैयाको अस्पताल संचालन गर्न पहल गरिनेछ ।
- ३.स्वास्थ्य सेवा प्रदायक सार्वजनिक नीजि र सामुदायिक संस्थाहरु संग सहकार्य गरि गर्भवति महिला र सुत्केरी तथा नवजात शिशुको स्वास्थ्य सुरक्षा सुनिश्चित गरिनेछ।
- ४.संघिय सरकारको नीति अनुसार यसै वर्ष देखि १५ शैयाको अस्पताल निर्माणको लागि गौरी रमा स्वास्थ्य चौकी को स्तरोन्नति गरिने नीति लिइएको छ।
- ५.मातृ शिशु सुरक्षा कार्यक्रमलाई निरन्तरता दिइने छ।
- ६.अशक्त ,जेष्ठ नागरिक र बालबालिकाहरुलाई ध्यानमा राखि विभिन्न विशेषज्ञ सहितको स्वास्थ्य शिविर संचालन गरिने छ।
- ७.आमा र शिशु सुरक्षा कार्यक्रम अन्तर्गत (सुनौलो १००० दिन) लाई प्रभावकारी रुपमा लागु गरिने नीति लिइएको छ।
८. यस गाउँपालिका भित्र आयुर्वेद स्वास्थ्य केन्द्र स्थापनाको लाग संघिय सरकार तथा प्रदेश सरकार संग आवश्यक पहल गरिने छ।

9. प्रत्येक वडाका आवश्यक पर्ने स्वास्थ्य चौकीमा गुणस्तरीय स्वास्थ्य सेवा सहित वर्थिङ सेन्टरहरु विस्तार गरिने छ ।स्वास्थ्य सेवालाइ गरीब विपन्न वर्गसम्म प्रभावकारी रुपमा प्रदान गरिनेछ ।

10. यशोधरा गाउँपालिकामा एम्बुलेन्स, दमकल तथा ट्रेक्टर संचालनका लागि आवश्यक पहल गरि विद्यालय स्वास्थ्य तथा पोषणलाई कार्यन्वयन गर्न S.H.N. Kit Box तथा सामाग्री पुनः व्यवस्थालाई निरन्तरता दिइने छ।

11. प्रत्येक वडामा स्वास्थ्य शिक्षा सम्बन्धी कार्यक्रम संचालन गरिनेछ ।

कृषि /पशु सम्बन्धी नीति

1. यस गाउपालिका भित्र रहेका सबै जनताको वाँच्ने आधार कृषि पेशा भएको हुदा कृषि उत्पादकत्व वृद्धि गर्न आधुनिकिकरण र व्यवसायिकरण गर्न प्रदेश र संघिय सरकार संग समन्वय गरी स्थानीय सरकारको स्रोत समेत व्यापक रुपमा परिचालन गरिने छ।

2. सामुदायिक तथा सहकारिमा आधारित कृषि प्रणालिलाई विशेष अनुदानको व्यवस्था गरिने छ।

3. भुमिको उत्पादकत्व वृद्धि गर्न भु उपयोग नीतिका आधारमा समग्र भुमिको उपयोग मा जोड दिइने छ।सहकारी र सामुहिकखेतिलाई प्रोत्साहन गरीने छ।

4. अर्गानीक कृषि उत्पादनलाई महत्व दिने गरि अभियान संचालन गरिने छ।

5. पशुपन्छिजन्य तथा मत्स्य उत्पादनमा आत्मनिर्भर हुने र निर्यात वृद्धि गर्ने नीति अवलम्बन गरिने छ।

6. कृषि उत्पादनलाई चाहिने मल, बिउ, उपकरण र अन्य आवश्यक सेवाहरु संघिय सरकार र प्रदेश सरकार संग समन्वय र साझेदारी गरि उपलब्ध गराउने र खाद्य स्वच्छता प्रवर्द्धन गर्न प्रभावकारी नियमनको व्यवस्था मिलाईने छ।कृषकहरुलाई प्रविधि र सीपको व्यवहारिक ज्ञान प्राप्त गर्ने व्यवस्था मिलाईने छ।

7. कृषि विउ बिजन बितरणको लागि कृषि डिपो स्थापना गर्न पहल गरिने छ।

8. चालु आ.व. मा कृषियोग्य जमिनमा सानासिचाइ आयोजनामा लगानि बृद्धि गरीने छ।जनताको सहभागितामा मझौला र ठुला सिचाई आयोजनाहरु निर्माण गर्न प्रदेश र केन्द्र सरकार संग सहकार्य गर्ने र आगामी 4 वर्ष भित्र सिचाई नभई कृषि योग्य जमिन बाझो राख्ने अवस्थालाई निर्मुल गर्ने गरि कार्यलाई अभियानकै रुपमा अगाडी बढाईने छ।

9. प्रदेश सरकारको एक स्थानीय तह एक कोल्ड स्टोर भन्ने नीति अनुसार गाउँपालिकाको उपयुक्त स्थानमाकोल्ड स्टोरचिस्यान केन्द्र) निर्माण कार्यको आरम्भ गरिने छ।

10. कृषि उत्पादनलाई सहज रूपमा बजारको व्यवस्था मिलाउन प्रत्येक हप्ता स्थानीय स्तरमा उत्पादित वस्तुहरू उपलब्ध हुने गरि नया साप्ताहिक हाट बजार तथा संकलन केन्द्रको सम्भाव्यता अध्ययन तथा सम्भाव्यता अध्ययनका आधारमा निर्माण गर्न आवश्यक व्यवस्था मिलाइने छ।
11. कृषिमा आधारित साना तथा मझौला उद्योग स्थापना गर्ने कार्यलाई प्रोत्साहन गरिने छ।
12. सहकारीलाई बिकास तथा अर्थतन्त्रको महत्वपूर्ण हिस्साको रूपमा बिकास गरि उत्पादन वृद्धि, रोजगारी श्रृजना र वितरणमा तिनको भुमिका बढाईने छ।
13. माछा पोखरी निर्माण गरि आय आर्जन वृद्धि गर्ने कृषक समूहहरूको लागि नीजि सरकारी साझेदारी कार्यक्रम अन्तर्गत बिकास गर्न आवश्यक व्यवस्था मिलाईने छ।
14. व्यवसायिक पशुपालन तथा गोठ सुधार, पशु आहार, नसल सुधार तथा पशु पालनमा आधुनिकीकरण सम्बन्धी कार्यक्रम संचालन गरिने नीति लिइएको छ ।

राजस्व परिचालन एवं अभिवृद्धि सम्बन्धी नीति

1. वार्षिक पेशा व्यवसाय करका दर बमोजिम करदाता पहिचान गर्ने सम्बन्धमा पेशा व्यवसायको प्रकृति अकार एवं ठाँउ र मालपोत कार्यालयको मुल्यांकन समेतका आधार लिइने छ । पेशा व्यवसायको प्रतिनिधी मुलक संघ संस्थाहरूबाट गाउँपालिकाद्वारा तोकिएको दरबन्दीका आधारमा पेशा व्यवसायका करदाता प्रष्टयाइ श्रेणी निर्धारण गरी सहयोग सहमतिका आधारमा कर असुली व्यवस्थापनलाई सहज बनाउन प्रतिनिधीमुलक संघ संस्थाहरूको सहकार्यमा कार्यक्रमहरू संचालन गरिनेछ ।
2. अपांग असहाय अशक्त दैवी प्रकोप पिडित धन्द्ध पिडित जेष्ठ नागरिक दलित ६० वर्ष अन्य ७० वर्ष माथिका जस्ता सम्बन्धीत सिफारिस नि शुल्क तथा कार्य प्रकृति अनुसार न्यूनतम राजस्व लिइ कार्यन्वयन गरिनेछ ।
3. पेशा व्यवसाय कर लिदा एउटै फर्मबाट फरक फरक प्रकृतिका व्यवसाय संचालन गरेके हकमा तोकिए बमोजिमको फरक फरक प्रकृतिका व्यवसाय करको दरले हुन आउने रकम जोडी व्यवसाय कर लिइनेछ ।
4. राजस्व संकलन कार्यलाई थप प्रभावकारी बनाउन गाउँवासीहरूलाई सेवा सुविधा उपलब्ध गराउदा गाउँपालिकामा भुक्तान गर्नु पर्ने कुनै कर शुल्क दस्तुर बाँकी नरहेको आधारमा सेवा सुविधा उपलब्ध गराउने नीति लिनेछ ।
5. गाउँपालिका द्वारा गर्ने राजस्व सम्बन्धी निर्णय र आर्थिक कारोबारमा पारदर्शिता र सहभागीता प्रवर्धन गरिनेछ ।
6. आगामी आ.व. देखि एकीकृत सम्पत्ति कर लागु गर्न चालु आ.व.मा तयारी पुरा गरिनेछ ।

वन वातावरण तथा सरसफाइ नीति

1. जिल्ला वन कार्यालयसंग समन्वय गरि गाउँपालिकाभित्र आवश्यक ठाउँमा वृक्षारोपण तथा तारबारको व्यवस्था गर्ने नीति लिइनेछ ।
2. वातावरणीय सरसफाइ सम्बन्धी नीतिहरू अवलम्बन गिरनेछ ।
3. फोहरको उचित व्यवस्थापनमा जोड दिनेछ ।
4. गाउँपालिका भित्र बाढी पहिरो, आगलागी, भुकम्प, हवा हुरी आदी जस्ता प्राकृतिक विपत्ती बाट तुरन्तै राहत कार्य गर्न गाउँपालिका, सशस्त्र प्रहरी, नेपाल प्रहरी, रेडक्रससंग समन्वय गरि प्राथमिक राहत दीर्घकालिन योजना बनाउन गाउँपालिकामा विपत्त व्यवस्थापन केन्द्र स्थापना गरिनेछ ।

यूवा तथा खेलकुद नीति

1. यस गाउँपालिकामा अवस्थित खेलमैदानहरूलाई पूर्वाधारयुक्त सुविधा सम्पन्न खेलमैदानको विकास र संरक्षण गिरनेछ ।
2. गाउँपालिका भित्रका बेरोजगार यूवाहरूलाई स्वरोजगार तर्फ प्रोत्साहन गर्न विभिन्न रोजगार सीपमुलक कार्यक्रम संचालन गरिनेछ ।

उद्योग/ घरेलु उद्योग नीति:

1. बजार क्षेत्रमा उद्योग स्थापना गर्न विभिन्न उद्योगी तथा व्यापारीसंग पहल गरिनेछ ।
2. घरेलु तथा साना उद्योगको स्थापना तथा विकासमा प्रवर्धनमा जोड दिनेछ ।
3. स्थानीय स्रोत साधनमा आधारित उद्योग स्थापना गर्न प्रोत्साहन गरिनेछ ।

जन संख्या तथा सामाजिक विकास सम्बन्धी नीति:

1. बालमैत्री स्थानीय शासनमा बाल सहभागीता बालबालिकाको शरीरिक मानसिक विकासका साथै क्षमता विकासलाई बाल संजाल तथा बाल क्लब गठन साथै उत्कृष्ट विद्यार्थी सम्मान खेलकुद समाग्री वितरण कार्य गर्दै लगिनेछ ।
2. गाउँपालिका भित्रका विद्यालय भन्दा बाहिर रहेका बालबालिकाहरूलाई विद्यालय भर्ना सत प्रतिशत गराउने योजना ल्याइ कार्यन्वयन गरिनेछ ।

पर्यटन सम्बन्धी नीति

1. गाउँपालिका भित्रका धार्मिक संस्कृतिक एतिहसिक सम्पदाहरूको संरक्षण एवं पर्यटकीय स्थलको रुपमा विकास प्रचार प्रसार तथा प्रवर्धन गरिने नीति लिनेछ ।
2. पोखरी एवं ताललाई सुन्दरीकरण गरि आन्तरिक तथा बाह्य पर्यटकहरूलाई आकर्षित गरिने योजना तथा कार्यक्रमको नीति लिइनेछ ।

अन्तयमा यस गाउँपालिकाले दीर्घकालीन सोच उद्देश्य प्राथमिकताका साथ अघि सारेका नीति तथा कार्यक्रमको प्रभावकारी तथा सफल कार्यन्वयनले गाउँपालिकालाई समृद्ध बनाउन योगदान पुर्याउने कुरामा विश्वास राख्दै नीति, कार्यक्रम तथा बजेट तर्जुमा गर्न सहयोग पुर्याउनु हुने सम्पूर्ण सभाका सदस्यहरु, विषयगत समितिका पदाधिकारीहरु, बुद्धजिवीहरु, समाजसेवी, शिक्षक प्राध्यापक, राष्ट्र सेवक कर्मचारीहरु लगायत सबै गाउँपालिका वासीहरु समेतलाई हार्दिक धन्यावाद व्याक्त गर्दै नीति, कार्यक्रम तथा बजेट अनुसार यस गाउँपालिकाको “ शान्ती सुरक्षा र समावेशी यशोधरा गाउँपालिकाको आर्थिक समाजिक वृद्धि” भन्ने नारा सफल बनाउन सबैको साथ सहयोग र सहकार्यको आशा र विश्वास राख्दै विदा हुन्छु । **धन्यावाद**

यशोधराको जय होस् सबैको जय हेस् ।

गिरजेश कुमार पाण्डेय

अध्यक्ष

यशोधरा गाउँपालिका कपिलवस्तु